बावरा गअहेरी के प्रथम प्रकाशन (१६९५४) के 
पीछे ग्रनवरत प्रयोग और संघष॑ के बीस वर्ष थे : 
इन बीस वर्षो में कवि ने न केवल अपने काव्य 
माध्यम को पूरी तरह स्वायत्त कर लिया था 
वरत्‌ एक नयी धारा को मान्यता और प्रतिष्ठा 
भी दिलायी थी--उस के प्रति अनुकूल एक 
पाठक-समाज तेयार कर दिया था। “हरी घास 
पर क्षण भर' ने हिन्दी काव्य में एक नयी सत्ता 
के बोध से चमत्कृत किया था; बावरा श्रहेरी 
ने उस चमत्कार पर व्यापक स्वीकृति की मुहर 
भी लगा दी । इस दृष्टि से यह संग्रह 'अज्ञेय' के 
कवित्व-विकास में ऐतिहासिक महत्व रखता 
है । यद्यपि अ्ज्ञेय का कृतित्व इसके बाद भी 
विवाद का--कभी-कभी उग्र विवाद का--विषय 
रहा है, तथापि उस विवाद की प्रेरणाएँ और 
आधार दूसरे हैं । माध्यम पर कवि का अद्वितीय 
अ्रधिकार निविवाद रूप से सर्व स्वीकृत है, ओर 
इस स्वीकृति की नींव बावरा श्रहेरी ने ही 
डाली थी । 


यह एक विशेष सुसंयोग है कि बावरा अहेरी के 
इस तीसरे संस्करण के प्रकाशन के साथ-साथ 
कवि को १६७८ का ज्ञानपीठ पुरस्कार भी 
प्रदान किया जा रहा है । 
बावरा श्रहेरी की पहली कविता में कवि ने 
ग्रात्म-विश्वास के साथ कहा था : 

आ्राज तुम शब्द न दो, न दो, 

कल भी मैं कह गा, 


और श्रन्तिम कविता में स्वीकार किया : 
है, अभी कुछ और है जो कहा नहीं गया । 


उसके पास कहने को जो है वह अरब भी नहीं 
चुका, पार श्रब वह शब्द का धनी है, यह इस 
संग्रह की कविताएँ प्रमाणित करती हैं । 


भारतीय ज्ञानपीठ प्रकाशन 

ल्विल्लेल्हल्त 


यह बावरा अहेरी का तीसरा संस्करण है । कविता-संग्रह का दूसरा संस्करण 
होना भी एक आश्चर्य-घटना होती है, तब तीसरे संस्करण का तो क्या कहना ! 
काव्य-संग्रह साधारणतया भूमिका की कोई अपेक्षा नहीं रखते, पर इस आइचर्य 
को ले कर पाठक-समाज के प्रति कृतज्ञता ज्ञापन करने का एक अवसर भी 
सुखद है । 

बावरा अहेरी के नये संस्करण के साथ एक और भी बात है : इस के 
प्रकाशन द्वारा श्रद्धेय राय कृष्णदास जी को एक बार फिर प्रणाम करने का 
अवसर पा कर मैं अपने को कृतकृत्य समझता हूँ । यह पुस्तक उन्हीं को समर्पित 
है और उस समर्पण भाव को फिर से याद करना उस समूचे संसार को भी याद 
करना है जो मेरे गुरुजनों का संसार था । साहित्य, कला और सहृदय समाज 
के प्रति आस्था और कुछ मूल्यों के प्रति निष्ठा के संस्कार भुझे उस से मिल; उसी 
से वह आत्म-बल जिस से जीर्ण मूल्य-व्यवस्थाओं की अवज्ञा भी कर सकूं और 
मूल्यों के प्रति उदासीन अथवा निष्ठाहीन समाज में मूल्यों के भाग्रह पर टिका 
भी रह सकूँ। 'सरकारजो” उस संसार के इने-गिते प्रतिनिधियों में से एक ही 
नहीं, उस के प्रतोक-पुरुष हैं। बावरा अहेरी का यह नया संस्करण स्वयं उन्हें 
भेंट कर उन का आशोर्वाद पा सकूँ तो अपने को घन्य समझूगा। 


--भज्ञेय! 


राय कृष्णदास को 


आज तुम शब्द न दो 
घास-फूल घैर्य का 
प्रथम किरण 

बावरा अहेरी 

वसन्‍्त गीत 

वसन्त की बदली 
हवाएँ चेत की 

ये मेघ साहसिक सैलानी ! 
शरद को साँझ के पंछी 
वर्षान्त 

जाता हूँ सोने 

तुम फिर आ गये, क्वाँर ? 


;्लं 


५ के 


.. बावरा छहेरी 


भाज तुम्र शब्द न दो 


आज तुम्त शब्द न दो, न दो 
कल भी मैं कहँगा । 


तुम पव॑त हो अभ्र-भेदी शिला-खण्डों के गरिष्ठ पुंज 
चाँपे इस निर्झ॑र को रहो, रहो 

तुम्हारे रन्ध्र-रन्त्र से 

तुम्हीं को रस देता हुआ 

फूट कर में बहुँगा । 


तुम्हीं ने दिया यह स्पन्द 

तुम्हीं ने धमनी में बाँधा है लू का वेग 
यह में अनुक्षण जानता हूँ । 

गति जहाँ सब कुछ है, तुम धृति पारमिता 
जीवन के सहज छन्‍्द 

तुम्हें पहचानता हूँ । 

माँगो तुम चाहे जो : माँगोगे, दूँगा 

तुम दोगे जो में सहूँगा। 


आज नहीं 

कल सही 

कल नहीं 

युग-युग बाद ही : 


बावरा अहेरी 


श्र 


मेरा तो नहीं है यह 

चाहे वह मेरी असमथ्थंता से बँधा हो। 

मेरा भाव-यन्त्र ? 

एक मचिया है सूखी घास-फूस को 

उस में छिपेगा नहीं औषड़ तुम्हारा दान-- 
साध्य नहीं मुझ से, किसी से चाहे सधा हो। 
आज नहीं, 


कल सही 
चाहूँ भी तो कब तक छाती में दबाये 
यह आग मैं रहेगा ? 


आज तुम शब्द न दो, न दो 
कल भी मैं कहुँगा । 


बावरा अहेरी 


घास-फूल घेर्य का 


दृश्यों के अन्तराल में 
जीवन बिला गया 
संशय के दंश से 
साहस तिलमिला गया 
प्यार पर हारा नहीं 
अमल विनय से 
घास-फूल. घैय॑ का 
चुपके खिला गया! 


३ 


१४ 


प्रथम किरण 


भोर की 
प्रथम किरण 


फीकी $ 


अनजाने 
जागी हो 
याद 
किसी की-- 


अपनी 
मीठी 
नीकी । 


धीरे-धीरे 

उदित 

रवि का 

लाल-लाल 
गोला 


चौंक कहीं पर 
छिपा 


बावरा अहेरी 


प्रणति, 

लाल रवि, 

ओ जन-जीवन 

लो यह 

मेरी 

सकल साधना 
तन की 
संत को-- 


वह बन-पाखी 
जाने गरिमा 
महिमा 
मेरे छोटे 
चेतन 

छन की ! 

बावरा भहेरी 


भोर का बावरा अहेरी 
पहले बिछाता है आलोक की 
लाल-लाल कनियाँ 
पर जब खींचता है जाल को 
बाँध लेता है सभी को साथ : 
छोटी-छोटी चिड़ियाँ 
मँझोले परेवे 
बढ़े-बड़े पंखी 
डेनों वाले डील वाले 
डोल के बेडोल 
उड़ने जहाज 
कलस-तिसूल वाले मन्दिर-शिखर से ले 
तारघर की नाठी मोटी चिपटी गोल धुस्पों वाली 
उपयोग-सुन्द री 
बेपनाह काया को : 
गोघूलो की धूल को, मोटरों के घुएँ को भी 
पार्क के किनारे पुष्पिताग्र कणिकार की आलोक-खची तल्वि 
रूप-रेखा को 
ओर दूर कचरा जलाने वाली कल की उहृण्ड चिमनियों को, जो 
घुआँ यों उगलती हैं माततो उसी मात्र से अहेरी को 
हरा देंगी ! 


बावरे अहेरी रे 
कुछ भी अवध्य नहीं तुझे, सब आखेट है : 


बावरा अहेरी 


एक बस मेरे मन-विवर में दुबकी कलौंस को 
दुबकी ही छोड़ कर क्‍या तू चला जायगा ? 
ले, मैं खोल देता हूँ कपाट सारे 
मेरे इस खेंढर की शिरा-शिरा छेद दे 
आलोक की अनी से अपनी, 
गढ़ सारा ढाह कर हृह भर कर दे : 
विफल दिलों की तू कलौंस पर माँज जा 
मेरी आँखें आाँज जा 
कि तुझे देखूँ 
देखू और मन में क्ृतज्ञता उमड़ आये 
पहनूँ सिरोपे-से ये कनक-तार तेरे-- 
बावरे अहेरी । 


इक 


व॒सन्‍त गीत 


मलय का झोंका बुला गया 

खेलते से स्पर्श से 
वह रोम-रोम को केपा गया-- 
जागो, जागो, 

जागो सखि वसनन्‍्त आ गया ! जागो ! 


पीपल की धृखी खाल स्निग्ध हो चली 
सिरिस ने रेशम से वेणी बाँध ली 
नीम के भी बौर में मिठास देख 
हँस उठी है कचनार की कली 
टेसुओं की आरती सजा के 
बन गयी वधू वन्तसस्‍्थली ! 


स्नेह भरे बादलों से 

न्‍े व्योम छा गया-- 
जागो, जागो, 

जागो सखि वसन्‍्त आ गया ! जागो ! 


सुनो सखि ! सुनो बन्धु ! 
प्यार ही में योवन है योवन में प्यार ! 


आज मधु-दुत निज 
गीत गा गया 
जागो, जागो, 
जागो सखि वसन्‍्त आ गया ! जागो ! 


बावरा अहेरो 


६९ 


वसनन्‍त की बदली 


यह वसन्‍्त की बदली 

पर क्या जाने कहीं बरस ही जाय ? 
विरस ठूँठ में कहीं 

प्यार की कोंपल एक सरस ही जाय ? 
दूर-दूर, भूली ऊषा को 

खोयी किरण एक अलसानी-- 
उस की चितवन की हल्की-सी 

सिहरन मुझे परस ही जाय ! 


२० बावरा अहेरी' 


बावरा अहेरी 


हवाएँ चेत की 


बह चुकीं बहकी हवाएँ चेत की 
कट गयीं पूलें हमारे खेत की 

कोठरी में लो बढ़ा कर दीप की-- 
गिन रहा होगा महाजन सेंत की | 


२१ 


श्र 


ये मेंघ साहसिक सैलानी ! 


ये मेघ साहसिक सैलानी ! 


ये तरल वाष्प से लदे हुए 
द्रत साँसों से लालसा - भरे; 
ये ढोठ समीरण के झोंके; 
कंटकित हुए रोएँ तन के 
किन अदृश करों से आलोडित 


स्मृति-शेफाली के फूल झरे ! 


झर-झर झर-झर 
अप्रतिहत स्वर 


जीवन की गति आतनी-जानी | 


झर-- 

नदी कूछ के चल-तरसल 
झर--उमड़ा हुआ नदी का जल 
ज्यों क्वारपने की केंचुल में 
योवन को गति उद्याम प्रबल 


झर-- 
दूर आड़ में झुरपुट की 


बावरा अहेरी 


बावरा अहेरी 


चातक की करुण-कथा बिखरी 
चमकी टिटीहरी की गुहार 
झाऊ की सांसों में सिहरी; 
मिल कर सहसा सहमी ठिठकीं 
वे चकित मृगो को आँखड़ियाँ-- 
झर ! सहसा दर्शन से झंकृत 
इस अल्हड़ मानस की कड़ियाँ ! 


झर -- 
अन्तरिक्ष को कौली भर 
मतियाया - सा भूरा पानी 
थिगलियाँ भरे छोजे आँचल-सी 
ज्योंत्यों बिछी धरा धानी, 
हम कुंज-कुंज यमुना तीरे 
कर गूँथ-गूंथ धीरे-धीरे 
बढ़ चले अटपटे पेरों से 
छिन लता-गुल्म, छिन वानीरे 
झर-झर झर-झर 
द्रुत मन्द्र-स्वर 
आये दल-बल ले अभिमानी 
ये मेघ साहसिक सैलानी! 


कम्पित फरास की ध्वनि सरसर 
कहती थी कौतुक से भर कर 
पुरवा-पछवा हरकारों से 
कह देगा सब निर्मम हो कर 
दो प्राणों का सलज्ज मम॑र -- 
ओत्सुक्य-सजल पर शील-तम्र 
इन नभ के प्रहरी तारों से ! 


त्र्३े 


ओ कह देते तो कह देते 

पुलिनों के ओ नटखट फरास ! 

ओ कह देते तो कह देते 
पुरवा-पछवा के. हरकारो, 
नमन के कौतुक-कम्पित तारो-- 

हाँ, कह देते तो कह देते 

लहरों के ओ उच्छवसित हास ! 


पर अब-झर-झर 
स्मृति-शेफाली, 
यह युग-सरि का 
अप्रतिहत स्वर 


झर-झर-स्मृति के पत्तें सूखे 
जीवन के अन्धड़ में पिटते 
मरुथल के रेणुक-कण रूखे ! 
झर--जीवन-गति आनी-जानी 
उठतीं-गिरतीं सूनी संसें 
लोचन-अन्तस्‌ प्यासे-भूखे 
अलमस्त चल दिये छलिया से 
ये मेघ साहसिक सेलानी ! 


बावरा भहेरी 


शरद की साँझ के पंछी 


ऊपर फेला है आकाश, भरा तारों से-- 
भार-मुक्त से तिर जाते हैं 
पंछी डेने बिना हिलाये। 
जी होता है मैं सहसा गा उठ्ूँ 
उमगते स्वर 
जो कभी नहीं भीतर से फूटे 
कभी नहीं जो मैं ने-- 
कहीं किसी ने--गाये । 


किन्तु अधूरा है आकाश 
हवा के स्वर बन्दी हैं 
मैं धरती से बँधा हुआ हँ-- 
हूँ ही नहीं, प्रतिध्वनि भर हूं 
जब तक नहीं उमगते तुम स्वर में मेरे प्रांण-स्वर, 
तारों में स्थिर मेरे तारे, 
जब तक नहीं तुम्हारी लम्बायित परछाहीं 
कर जाती आकाश अधूरा पूरा । 
भार-मुक्त 
ओ मेरी संज्ञा में तिर जाने वाले पंछी 
देख रहा हूँ तुम्हें मुग्ध में । 


यह लो : 
लाली में से उभर चम्पई 
उठा दूज का चाँद कटीला । 


बावरा अहेरी 


है. 


र५ 

वर्षान्त 


जिस दिन आया था वसन्‍्त, उपवन में जागी हँसी अतर्क्रित, 
हम सोच रहे थे, 


ऋतुओं के अनुक्रम में पहलो मधु है, शीत, शरद्‌ या वर्षा ? 


जिस दिन फूटा तारा-नभ की छाती मानो हुई कंटकित-- 
हमें यही चिन्ता थी 
तारों की किरणें किस कारण से कंपती हैं ? 


जिस दिन जागा भाव, उलझते बेठे थे हम 
जाँच रहे थे भावन, चिन्तन, कर्मं-प्रेरणा के सम्बन्ध परस्पर | 


आज-- 
आज, हाँ-- 
इस बालू के तट पर-(किस का तठ, जो अन्तहीन फेला ही फैला 


कु दीठ जहाँ तक भी जाती है ! )-- 
बेठे हम अवसन्न-भाव से पूछ रहे हैं : 


कहाँ गया वह ज्वार, हमरा जीवन, वह हिल्‍्लोलित सागर कैसे, 
कहाँ गया ! 


लो $ मुट्ठी भर रेत उठाओ : 
ठीक कह रहा हूँ में, हँसी नहीं है; 
उसे उँगलियों में से बह जाने दो : बस । 
यों। 
/र६ बावरा अहेरी 


इस थों में ही हैं सब जिज्ञासाओं के उत्तर | 
फिर भी 
जिज्ञासा का उत्तर अन्त नहीं है 
जीवन का कोतूहल है अदम्य : जीवन की आशा 
नहीं छोड़ सकती अन्वेषण; 


यह जो 
इतना लम्बा है कछार 
बालू का 
पार 
कहीं इस का होना ही होगा : 
सागर की ही यह जूठन है : 
पहुँच सकें हम, बस इतना है। 
साथ चले चलते रह सकते हो क्या ? 
बोलो, साथी, है क्या साहस ? 


बावरा अहेरो 

बिद:फपददा पिता +- 


जाता हूँ सोने 


अकारण उदास 
भर सहमी उसाँस 
अपने सूने कोने 

( कहाँ तेरी बाँह ? ) 
मैं जाता हूँ सोने । 


फीके अकास 


के तारों की छाँह 
में बिना आस, बिना प्यास 
अन्धा बिस्वास 


२८ 


ले, कि तेरे पास 
आता हूँ मैं तेरा ही होने । 


अपने घरौंदे के उदास सूने कोने 
मैं जाता हूँ सोने । 


बावरा अहेरों 


|] 
| 
| 


सन्ध्या तारा 


कभी मैं चाहता हूँ 
कभी पहचान लेता हूँ 
कभी मैं जानता हूँ चाहना-पहचानना 
कुछ भी नहीं बाक़ी + 
तुम्हें में ने पा लिया है। 


कभी बदली की तहों में डूब जाता है । 
सुलगता लाल दिन का, 
बलाका रेख-सी स्मृति को 
कभी नभ पार करती चली जाती है, 
कभी आँगन में अकेले सद्य जागे मुग्ध शिशु जैसा 
स्वतःसम्पूर्ण 
तारा चमक आता है। 


बावरा बहेरो हर । 


ऊगा तारा 


ऊगा तारा : 
मैं ने देखा नहीं कि कब 
बुझ गया 
लाल आलोक सूर्य का । पर जब देखा 
देखा यही : 
कि पेड़ों-चढ्ठानों में उलझी 
हारी हुई 
लालिमा में द्योतित है शुक्र 
अकेला तारा । 


फिर आयेंगे और : 
कवि कह गये कि हाँ, जब पिह चला जाता है 
तब आते हैं-- 
तहीं ! नहीं, वह मेरा शुक्र 
कभी उच्दछिष्ट नहीं खाता है| 


में जो रहा अनमना--देखा नहीं हारना रवि का 
याद कर रहा था वह दिन-क्षण--वह युग-सन्धि 
हार जब सब कुछ 

झुक कर 
अन्धकार के आगे घुटने टेक 

दीन होने को 
काँप उठा था तन-- 


बावरा अहेरी 


विज लक की वर 


तब 
तुम ने सहसा मुझे जगा कर उस हत-प्रज्ञ . 

। पराजय की तलन्द्रा से 
देख मुझे स्थिर आंखों से ( बुध-शुक्र युगल मेरे मानस का ) 
यही कहा था : 
देखों अब भी चमक रहा है तारा ! 


शुक्र अकेला 
तारा 
तब से चमक रहा है 
कितने हार चुके हैं सूरज 
कितनी 
हेरा गयीं लालियाँ कितने 
पत्रहीन सूखे पेड़ों में । 
लो प्रणाम लो, तारे 
आँखों के, प्राणों के, 
सूनी सन्व्याओं के एक सहारे ! 


ऊगा तारा : 
पेड़ों-चट्टानों में उलझी हारी हुई लालिमा में द्योतित है एक 
अकेला तारा 

शुक्र 

हमारा | 


- बावरा धह्ेरी ड््‌ 


वह नाम 


«यही तो गा रहे हैं पेड़ 
यही सरिता की लहर में काँपता है 
यही धारा के प्रपातित बिन्दुओं का हास है। 


«इसी से 
ममरित होंगी लताएँ 
सिहर कर झर जायेगी कलियाँ अदेखी 
मैेघ घन होंगे 
बलाकाएँ उड़ेंगी 
झाड़ियों में चिहुँक कर पंछी 
उभारे लोम 
सहसा बिखर कर उड़ जायेंगे 
ओस चमकेगी विकीरित रंग का उल्लास ले 
पहली किरण में ! _ 


घुन्ध में बाँधे हुए हैं अखिल संसृति 
शिव के 


बावरा भहेरी 
५्‌ 


»« पास आओ : 
जागरित दो मानसों के संस्फुरण में 
नाम वह संगीत बन कर मुखर होता है। 
कहाँ हैं दोनों तुम्हारे हाथ 
सम्पुटित कर के मुझे दो : 
कोकनद का कोष वह 
गुंजरित होगा 
नाम से-- 
उस नाम से.... 


श३े 


रिशडं 


(6232 
नखन-नशख 


तुम्हारी देह 

मुझ को कनक-चम्पे की कली है 

दूर ही से 

स्मरण में भी गन्ध देती है । 
[ रूप स्पर्शातीत वह जिस को लुनाई 
कुहासे-सी चेतना को मोह ले। ] 


तुम्हारे नेन 
पहले भोर की दो ओस-बूँदें हैं 
बछूती, ज्योतिमय, 
भीतर द्रवित | 
[ मानो विधाता के हृदय में 
जग गयी हो भाप करुणा को अपरिमित | ] 


तुम्हारे ओठ-- 
पर उस दहकते दाड़िम-पुहुप को 
मूक तकता रह सकेँ मैं-- 
[ सह सकें मैं 
ताप ऊष्मा का मुझे जो छील लेती है! | 


बावरा अहेसे 


देह-वल्ली 


देह- 

बल्‍्ली | 

रूप को 

एक बार बेशझिझक देख लो । 

विजरा है ? पर मन इसी में से उपजा । 
जिस की उन्नीत शक्ति आत्मा है। 


देखो देह- 

वल्ली । 

भव्य बीज रूपाकारों का : 
“निर्गन्धा इव किशुका:/ 

गन्ध के उपभोक्ता किन्तु कहें तो 
कब हम वसन्‍्त के उन्मेष को 
नहीं उस एक संकेत से पहचान सके ? 
कब वह नहीं हुआ 

जीवन के चिरन्तन 

स्वयम्भाव का प्रतीक ? 

देखो 
.त्रीडाहीन : इस कान्ति को 
. आँखों में समेट लो। 


देखो 

रूप- 

नाम-हीन 

एक ज्योति 

अस्मिता इयत्ता की 
ज्वाला 

अपराजिता अनावृता । 


+ 


वेदना की कोर 


चेतना की नदी 

बहती जाय तेरी ओर 
मौन तेरे ध्यान में 

मैं रहे आात्म-विभोर 


अलग हूँ, पर विरह की धमनी 
तड़पती लिये स्पन्दित स्नेह 


ओर मेरे प्यार में 
ओ हृदय के आलोक मेरे 
वेदना की कोर ! 


३७ 

9. पक 


सबर -सबंर तम्हारा नाम 


एछ 


सबेरे-सबेरे 
तुम्हारा नाम । 
एक सिहरन, जो तन को रोमांचित कर जाय 
एक विकसन, जो मव को रंजित कर जाय 
एक समपंण जो 
आत्मा को तल्‍्लीनता दे । 
अँधेरी रात 
जागते शिशु को तरह मुस्करा उठे ; 
दिनि 
हो एक आलोक-्वार जिस से मुझे जाना है। 
(समय भेरा रथ और उल्लास मेरा घोड़ा ।) 
मेरा जीवन-- 
घास की पत्ती से झूलती हुई यह अजानी ओस-बूँद-- 
सूर्य की पहली किरण से जगमगा उठे और स्वयं 
किरणें विकीरित करने लगे। 
मेरा कर्म 
मेरे गले का जूआ नहीं, 
वह जोती हुई भूमि बन जाय 
जिस में मुझे नया बीज बोना है। 
गाते हुए गान 
गाते हुए मन्त्र 
गाते हुए त्ाम : 


सबेरे-सबेरे ० 
तुम्हारा नाम । 


बावरा, अहैरी 5 


हवाई यात्रा 


फैला है पठार, 

सलवट की ओट बिछा है कन्था : 

काली परती, भूरे ऊसर, 

तोतापरी खेत गेहूँ के, 

कितनी हैं थिगलियाँ पुराने इस कन्ये पर ! 
सिलीं 

में की या पगडंडी की जर्जर डोरी से-- 
उपयोगी थिगलियाँ। 

कहीं पर 

किसी सनचले कलाकार की 

आँकी-बाँकी हरी लीक 

कुलिया की । 


कन्थे पर यह जमी हुई है चौसर : 
इतनी ऊँचे से गोटें तो नहीं दीखतीं 
पर घर 

पहचाने जाते हैं । 


इधर रहा यह गोल रहँट का्‌ः 
काले-चिट्टे चींटे खींच रहे हैं एक सु रमचू, 
सुरमेदानी नहीं दीखती : मस्से सा कूए का 

मुँह है। 
उधर बिछे हैं ढेर नाज के-- 


'बावरा. अहेरी 

टीले खलिहानों के -- 
सोने के मन-लोभन पाँसे । 


«-न्‍मैं तो हूँ उड़ रहा खिलाड़ी : 
जाने-अनजाने माने हूँ 

जोखम का है खेल हवाई यात्रा । 
पर नीचे चौसर के अगल-बग़ल जो 
पाँसे डाले 

खेल बिछाये 

हर दम रहता-- 

उस अपने आड़ी किसान की जोखम 
मुझ से बहुत बड़ी है-- 

मैं, जो अपनी एक जान को ही चिपटे हँ-- 
वह अपने आगे-पीछे सैकड़ों पीढ़ियाँ 
दाव-दाव पर बद देता है। 


ऊँचाई कम चली : शोच्र हो वायुयान 
उतरेगा । 

बड़े शहर के ढंग और हैं : हम गोटें हैं वहाँ : 

दावे गहरे हैं उस चोपट के | 


बावरा अहेरी 


कु 


षक भैया 


श्छ 


॥॥| 


डरो मत, शोषक भैया, 
पीलो। 
मेरा रक्त ताज़ा है 
मीठा है 
हच है। 
पी लो, शोषक भैया, 
डरो मत । 
शायद तुम्हें पचे नहीं-- 
अपना मेदा तुम देखो, मेरा क्या दोष है। 
मेरा रक्त मीठा तो है, पर पतला या हलका भी हो 
इस का ज़िम्मा मैं तो नहीं ले सकता, 
शोषक भैया ? 
जैसे कि सागर की छहर 
सुन्दर हो 
यह तो ठीक, 
पर यह आश्वासन तो नहीं दे सकती कि किनारे को छील नहीं 
लेगी ? 
डरो मत, शोषक भैया, 
मेरा रक्त ताज़ा है 
मेरी लहर भी ताजा और शक्तिशाली है। 
ताज़ा, जैसे भटठी से ढलते गले इस्पात की धार, 
शक्तिशाली, जैसे तिसुल : 
ओर पानीदार ! 
पी लो, शोषक भैया, 
डरो मत : 


४१ 

मुझ से क्या डरना ? 

वह मैं नहीं, वह तो तुम्हारा-मेरा सम्बन्ध है 
जो तुम्हारा काल है ! 
शोषक भैया । 


जनवरी छब्बीस 


(३ 
आज हम अपने युगों के स्वप्न को 
यह नयी आछोक-मंजूषा समपित कर रहे हैं। 


आज हम अक्लान्त, प्रुव, अविराम गति से 
बढ़े चलने का कठिन ब्रत धर रहे हैं 
आज हम समवाय के हित, स्त्रेच्छया, 
आत्म-अनुशासन नया यह वर रहे हैं। 
निराशा की दीघं तमसा में सजग रह 
हम हुताशन पालते थे साधता का-- 
आज हम अपने युगों के स्वप्त को 
आलोक-मंजूषा समपित कर रहे हैं। 


२्‌ 
सुनो हे नागरिक्र ! 
अभिनव सभ्य भारत के नये जनराज्य के 
सुनो ! यह मंजूबा तुम्हारी है । 
पला है आलोक चिर-दिन यह तुम्हारे स्नेह से 
तुम्हारे ही रक्त से । 
तुम्हीं दाता हो, तुम्हों होता, तुम्हीं जमानत हो । 
यह तुम्हारा पव॑ है। 
भूमि-सुत | इस पुण्य-भू की प्रजा, 
ख्रष्टा तुम्हीं हो इस नये रूपाकार के 
तुम्हीं से उदभूत हो कर बल तुम्हारा 


बावरा अहेरी 

साधना का तेज--तप की दीप्ति 

तुम को नया गौरव दे रही है ! 

यह तुम्हारे कर्म का ही प्रस्फुटन है । 
नागरिक, जय ! प्रजा-जन, जय ! 
राष्ट्र के सच्चे विधायक, जय ! 


रे 
हम आलोक-मंजूषा समपित कर रहे हैं 
और मंजूषा तुम्हारी है। 
ओर यह आलोक 
तुम्हारे ही अडिग विश्वास का आलोक है। 


किन्तु रूपाकार यह केवल प्रतिज्ञा है 
उत्तरोत्तर लोक का कल्याण ही है साध्य 
अनुशासन उसी के हेतु है । 


ढ़ 
यह प्रतिज्ञा ही हमारा दाय है लम्बे युगों की 
साधना का, जिसे हम ने धर्म जाना । 
स्वयं अपनी अस्थियाँ दे कर हमीं ने असतू पर 
सत्‌ की विजय का मर्म जाना । 
सम्पुटित कर हाथ, जिस ने गोलियाँ निज वक्ष पर 
झेलीं, शमन कर ज्वार हिसा का-- 
उसी के नत-शीश धीरज को हमारे स्तिमित चिर-संस्कार 
ने सच्चा कृति का कम जाना । 


साधना रुकती नहीं 

आलोक जैसे नहीं बंधता । 

यह सुघर मंजूष भो 

झर गिरा सुन्दर फूल है पथ-कूछ का। 


बावरा अहेरी 


माँग पथ की इसी से चुकतो नहीं । 


फिर भी बीन लो यह फूल 
स्मरण कर लो इसी पथ पर गिरे सेनानी जयी को, 
बढ़ चलो फिर शोध में अपने उसी 
धुंधले युगों के स्वप्न की 
जिसे हम आलोक-मंजूषा समर्पित कर रहे हैं। 


आज हम अपने युगों के स्वप्न को 
यह नयी आछोक-मंजूषा समर्पित कर रहे हैं। 


४५५७ 

काँगड़े की छोरियाँ 


काँगड़े की छोरियाँ 

कुछ भोरियाँ सब गोरियाँ 

लाला जी, जेवर बनवा दो 
खाली करो तिजोरियाँ-- 
काँगड़े की छोरियाँ! 


ज्वार-मका की क्यारियाँ 
हरियाँ-भरियाँ प्यारियाँ 
धनखेतों में लहर हवा की 
सुना रही हैं लोरियाँ-- 
काँगड़े को छोरियाँ ! 


पुतलियाँ चंचल कालियाँ 

कानों झुमके-बालियाँ 

हम चोड़े में खड़े लुट गये 
बत्ती न हम से चोरियाँ-- 
कांगड़े की छोरियां ! 


काँगड़े को छोरियां 
कुछ भोरियाँ सब गोरियां | 


बावरा अहेरी 


दफूतर : शाम 


बाहर देख आया हूँ 

[ ओर भी जाते हैं 

बीड़ी-सिगरेट फूक आते हैं 

या कि पान खाते हैं 

और जिस देह में है खून नहीं, रसना में रस नहीं, 
उस की लाल पीक से दीवारें रँग आते हैं | 

में भी देख आया हूँ-- 

वही तो तारे हैं, वही आकाश है। 


किन्तु यहाँ आस-पास 

घुमड़न है त्रास है 

मशीनों की गड़गड़ाहट में 

भोली [ कितनी भोली ] भात्माओं को 
अनुरणन की मोहमयी प्यास है। 


यन्त्र हमें दलते हैं 
ओर हम अपने को छल्ते हैं, 
थोड़ा और खट लो, थोड़ा और पिस छो-- 
यन्त्र का उद्देश्य तो बस शीघ्र अवकाश, 
और अवकाश, एक मात्र अवकाश है !! 


बाहर हैं वे--वही तारे, वही एक शुक्र तारा, 
वही सूनी ममता से भरा आकाश है ! 


बावरा अहेरी ४७ 

अरे किसे तुम पकड़ते हो ? 
आकाश में असंख्य तारे हैं। 
दूर हैं, अज्ञात हैं, इसी लिए 
वे हमारे हैं । 
बाक़ी यहाँ ? क्यों व्यर्थ अकड़ते हो 
अरे, सब एक से बेचारे हैं । 


५5 बावरा अहेरी 


खद्योत-दर्शन 


चाँद तो थक गया 
गगन भी बादलों से ढक गया; 
वन तो वनेला है 
अभी क्या ठिकाना कितनी दूर तक फैला है? 
अन्धकार | 
घनसार। 
भरे पर देखो तो वो पत्तियों में 
जुगनू टिमक गया ! 


बावरा अहेरी 

४९ 


तारा-दूर्शन 


हम ने हाथ नहीं बढ़ाया : 

हम ने आँखों से चूम लिया। 
खड़े ही रहे हम, थिर, हाँ, 

हमारे भीतर ही ब्रह्माण्ड घूम लिया । 
“कितनी दूर होते हैं तारे”, 

हम सोचते तो सोचते ही रह जाते, 
'कब भला भाग्य जागेंगे हमारे ?? 
पर हम सोच कुछ सके नहीं, बस अपछक 
खड़े रहें, उद्म्नीव मानो चातक रह जाय ठिठक, 
फिर, हाँ, 
स्वाती तो हमारी आँखों में ही उतर आया ! 
(खड़े ही रहे हम, थिर, हाँ, 
हम ने हाथ नहीं बढ़ाया । ) 


बावँरा 


कि... भर 
बहूर। 


उष्ा-दर्शन ५ 


मैं ने कहा-- 
डूब, चाँद । 
रात को सिहरने दे 
कुईयों को मरने दे। .., 
आक्षितिज तम फेल जाने दे। 
पर तम 
थमा और मुझी में जम गया । 
में ने कहा-- 
द उठ री लजीली भोर-रश्मि, सोयी 
दुनिया में तुझे कोई 
4 देखे मत, मेरे भीतर समा जा-तू 
प 


चुपके से मेरी यह हिमाहत 
नलिनी खिला जा तू । 
वो प्रगल्भा मानमयी 
बावली-सी उठ सारी दुनिया में फेल गयी ! 


वहाँ--रात 


पत्थरों के उन कँगूरों पर 
अजानी गन्ध-सी 
अब छा गयी होगी 
उपेक्षित रात । 
बिछलती डगर-सी सुनसान 
सरिता पर 
ठिठक कर सहम कर 
थम गयी होगी वात । 


अनमनी-सी धुन्ध में चुपचाप 
हताशा में ठगे-से 
वेदता से क्लिन्न 
पुरनम टमकते तारे। 
हार कर मुरझा गये होंगे | 
अंधेरे में बिचारे-- 
विरस रेतीली 
नदी के दोनों किनारे । 


गन्ध-लोभी व्यस्त मौना 
कोष कर के बन्द 
पड़ी होगी मौन 
समेटे पंख, खींचे डंक, 
मोम के निज भौन में निष्पन्द ! 


पंचमी की चाँदनी 
कपती उँगलियों से 
आँख पथरायी समय कीं 
आँज जावेगी। 
लिखत को “आज!” की 
फिर पोंछ 
“कल? के लिए 
पाटी माँज जावेगी । 


हि है ऋ 


कहा तो सहज, पीछे लौट देखेंगे नहीं- 
पर नकारों के सहारे कब चला जीवन ? 
स्मरण को पाथेय बनने दो $ 
कभी तो अनुभूति उमड़ेगी 

प्लवन का सान्‍्द्र धन भी बन ! 


बावरा अहेरो परे 


पड 


तुम फिर आ गये, क्वाँर १ 


भाले की अनी-सी बनी 
बगुलों को डार, 
फुटकियाँ छिटफुट 
गोल बाँध 
डोलतीं 
सिहरन उठती है एक देह में । 
कोई तो पधारा नहीं मेरे सूने गेह में-- 
तुम फिर आ गये, क्वाँर ? 


बावरा अहेरी 


चाँदनी जी लो 


शरद चाँदनी 
बरसी 
अँजुरी भर कर पी लो 
ऊंध रहे हैं तारे 
सिहरी सरसी 
ओ प्रिय कुमुद ताकते 
अनझिप 
क्षण में 
तुम भी जी छो। 


सींच रही है ओस 
हमारे गाने 
घने कुहासे में 
झिपते 
चेहरे पहचाने 
खम्भों पर बत्तियाँ 
खड़ी है सीठी 
ठिठक गये हैं मानो 
... पल-छिन 
आने-जाने | 


उठी छलक 


0 || 


.... अनकहनी े 


२ 
५ 
* 
ज 


५६ 


अलसानी 
जगी लालसा 
मीठी, 
खड़े रहो ढिग 
गहो हाथ 
पाहुन मन-भाने, 


ओ प्रिय रहो साथ, 
भर-भर कर अजुरी 
पीलो 


बरसी 
शरद चाँदनी 
मेरा 
अन्तःस्पन्दन 
तुम भी क्षण-क्षण जी लो ! 


बावरा भहेरी 


बावरा अहेरी 
८ 


|; 


3.५] (८०) 


झरने के लिए 


शा 


हवा से सिहरतो हैं पत्तियाँ 
किन्तु झरने के लिए 
उमगती हैं छालियां 
किसी दूर कछार पर 
खा कर पछाड़ें 
फिर बिखरने के लिए ! 


मरणधर्मा है सभी कुछ 
किन्तु फिर भी बहो 
मीठी हवा 
जीवन की क्रियाओं को 
तुम्हीं तो तोब्र करती हो ! 


बहो 

मीठो हवा, तुम बहती रहो 

पगली हवा, गति बढ़े जीवन की । 
उभरने के लिए 

जीवन 

यदपि मरने के लिए 

सिहर झरते के लिए ! 


५७ 

हारने दो कक न के एस हे ७३ 
साँस-साँस में भरने दो * 
घल || १ दा नी ण्ण्ग्द 


घूसरित करने दो : 

तन को-जो दूध की घुली तो नहीं !- 
सिहरने दो । 

झरने दो । 


तिरने दो 
ञ पौन के हिडोलों में पत्तियों को गिरने दो 
हो टूटने दो टहनियाँ फूटने दो ५- 
! शूल। 
फिर वायुमंडल को थिरने दो 
निथुरे समीर पर बिथुरे सुवास, भरे 
फूल ! ९५ 


मधु है, सुमिरने दो । 
तिरने दो । 


ने कसने : 
घुमड़ने-उमड़ने दो 


दुनिवार मेघ को 


रस-धार बरसने दो। 

स्नेह की बौछार तले धरती को 
पागल-सी हँसने दो 

मेरा मुग्ध मानस विकसने दो । 
रसने दो ; 


आने दो 

हहराती इस लहर को काट कर गिराने दो 
कूल । 

उसी के वक्ष पर फिर पछाड़ खाने दो 

सुध बिसराने दो 

गल कर वत्सल हो जाने दो 

आने दो । 


बावरा अहेरी 

वज्ञाप्त 


फूल को प्यार करो 

पर झरे तो झर जाने दो, 

जीवन का रस लो : देह-मन-आत्मा की रसना से 
पर जो मरे उसे मर जाने दो । 

जरा है भुजा तितीर्षा को : मत बनो बाधा 
जिजीविषु को तर जाने दो । 


आसक्ति नहीं आनन्द है सम्पूर्ण व्यक्ति की 
अभिव्यक्ति : 
भरू में, किन्तु मुझे घोषित यह कर जाने दो । 


के बावरा अहेरी 


यह दीप अकेला 


यह दीप अकेला स्नेह भरा 
है गव भरा मदमाता, पर 
इस को भी पंक्ति को दे दो । 


यह जन है : गाता गीत जिन्हें फिर और कौन गायेगा ? 
पनडुब्बा : ये मोती सच्चे फिर कौन कृती लायेगा ? 
यह समिधा : ऐसी आग हठीला बिरला सुलगायेगा । 
यह अद्वितीय : यह मेरा : यह मैं स्वयं विसर्जित : 
यह दीप, अकेला, स्नेह भरा, 
है गव॑ भरा मदमाता, पर 
इस को भी पंक्ति को दे दो । 


यह मधु है : स्वयं काल को मौना का युग-संचय, 
यह गोरस : जीवन-कामधेनु का अमृत-पुत पय 
यह अंकुर : फोड़ धरा को रवि को तकता निरभ॑य, 
यह प्रकृत, स्वयम्भू, ब्रह्म, भयुत : 

इस को भी शक्ति को दे दो । 
यह दीप, अकेला, स्नेह भरा, 
है गर्व भरा मदमाता, पर 

इस को भी पंक्ति को दे दो । 


यह वह विश्वास, नहीं जो अपनी लघुता में भी काँपा, 
वह पीड़ा, जिस की गहराई को स्वयं उसी ने नापा; 


बावरा भहेरी 


कुत्सा, अपमान, अवज्ञा के धुँधुआते कड़वे तम में 

यह सदा-द्रवित, चिर-जागरूक, अनु रकत-नेत्र, 
उल्लम्ब-बाहु, यह चिर-अखंड अपनापा। 
जिज्ञासु, प्रबुद्ध, सदा श्रद्धामय 

इस को भवित को दें दो : 
यह दीप, अकेला, स्नेह भरा 
है गवँ भरा मदमाता, पर 

इस को भी पंक्ति को दे दो । 


रष्ञाए ४ 


र्प् 


ज बावरा भहेरी 

है, अभी कुछ और है जो कहा नहीं गया । 


उठी एक किरण, धायी, क्षिजित को नाप गयी 
सुख की स्मिति कसक भरी, निर्धन की नैन-कोरों में कांप गयी 
बच्चे ने किलक भरी, माँ को वह नस-नस में व्याप गयी । 
अधूरी हो, पर सहज थी अनुभूति 
मेरी छाज मुझे साज बन ढाँप गयी-- 
फिर मुझ बेसबरे से 
रहा नहीं गया । 
“-पर कुछ और रहा जो 
कहा नहीं गया । 


निविकार मर तक को सींचा है 
तो क्‍या ? नदी-नाले ताल-कुएँ से पानी उलीचा है 
तो क्‍या ? उड़ा हूँ, दोड़ा हूँ, तेरा हूँ, पारंगत हूँ, 
इसी अहंकार के मारे 
अन्धकार में सागर के किनारे 
ठिठक गया : नत हूँ 
उस विशाल में मुझ से 
बहा नहीं गया | 
--इस लिए जो और रहा, वह 
कहा नहीं गया । 


बावस्र अहेरी ४ 


शब्द, यह सही है, सब व्यथे हैं 
पर इसी लिए कि दब्दातीत कुछ अं हैं । 
शायद केवल इतना ही : जो दर है 
वह बड़ा है, मुझ ही से 
सहा नहीं गया:। 
--तभी तो, जो अभी और रहा, वह 
कहा नहीं गया । 


>> 

